

“कानपुर के सामाजिक व् आर्थिक उत्थान हेतु नए आयाम” पर संगोष्ठी

दिनांक 04 दिसम्बर, 2016 सायं 06:00 बजे से मर्चेट्स चैम्बर ऑफ उत्तर प्रदेश, कानपुर चार्टर्ड अकाउंटेंट सोसाइटी, कानपुर इनकम टैक्स बार एसोसिएशन, कानपुर उद्योग व्यापार मण्डल एवं इंडियन इंडस्ट्रीज एसोसिएशन के संयुक्त तत्वाधान में सर पदमपत सिंघानिया सभागार, मर्चेट्स चैम्बर ऑफ उत्तर प्रदेश में “कानपुर के सामाजिक व् आर्थिक उत्थान हेतु नए आयाम” पर एक गोष्ठी का आयोजन किया गया |

आयोजित गोष्ठी में मुख्य-अतिथि डॉ. मुरली मनोहर जोशी, सांसद (कानपुर नगर), गोष्ठी के अध्यक्ष कैप्टन जगतवीर सिंह द्रोण, महापौर (कानपुर) को उनके महत्वपूर्ण विचार जानने के लिए एवं उपरोक्त संस्थाओं के विचार साझा करने के लिए आमंत्रित किया गया था |

डॉ. इन्द्र मोहन रोहतगी, अध्यक्ष, मर्चेट्स चैम्बर ऑफ उत्तर प्रदेश, ने आमंत्रित किये गए मुख्य-अतिथि डॉ. मुरली मनोहर जोशी, गोष्ठी के अध्यक्ष कैप्टन जगतवीर सिंह द्रोण, सभी सहभागी संस्थाओं एवं उनके सदस्यगण और समस्त मीडिया कर्मियों का हार्दिक अभिनन्दन किया | एवं सरकारी स्कूलों के अभाव व् शिक्षा के गिरते स्तर पर अपने विचार व्यक्त किये | डॉ. रोहतगी जी ने शिक्षा की गुणवत्ता, शिक्षक की भर्ती प्रक्रिया पर सवाल उठाये |

डॉ रोहतगी जी ने बताया की आज हम सब यहा पर कानपुर की समस्या को पूर्णरूपेण व्यक्त करने के लिए एकत्र हुए है जिसमें हमें माननीय मुख्य अतिथि डॉ. जोशी जी से यह आशा है कि इन समस्याओं का निराकरण होगा |

गोष्ठी में वक्ताओं ने कानपुर के उत्थान से जुड़े विभिन्न मुद्दों पर अपने-अपने विचार प्रस्तुत किये:

श्री अतुल मेहरोत्रा जी ने कानपुर शहर में सड़कों पर बढ़ता अतिक्रमण, सड़को की जहाँ-तहाँ खुदाई, सड़को पर विचरते हुए मवेशियों, ट्रको का बिना समय शहरों के बीच में चलना, शहर में उचित पार्किंग व्यवस्था न होना, शहर के बीच से फर्रुखाबाद रेलवे लाइन होने के कारण कानपुरवासियों को प्रतिदिन होने वाली समस्याओं पर विस्तार से बताया एवं साथ ही साथ यह सुझाव देते हुए अंडर-पास या ओवर ब्रिज बनवाने और तब तक वैकल्पिक व्यवस्था करने पर जोर दिया जिससे शहरवासियों को जाम की समस्या से निजात मिल सके |

श्री मेहरोत्रा जी ने सुझाव दिया की खाली जगाह को नगर-निगम द्वारा चिन्हित किया जाय जिसमें पेड-पार्किंग की व्यवस्था की जाए, टेम्पो एवं बसों को एक विशेष नम्बर प्रदान किया जाए जिसके तहत वे सुचारू रूप से सड़को पर चल सकें, नवाब-गंज में सब्जी-मंडी के लिये एक निश्चित स्थान की व्यवस्था किया जाए जिससे ट्राफिक जाम की समस्या से निजात मिल सके, पब्लिक-प्राइवेट पार्टनरशिप(पी.पी.पी.) मॉडल को विकसित करने पर भी जोर दिया एवं यह भी सुझाव दिया की शहर में उपस्थित विभिन्न संस्थाओं को एस.पी.ओ. (स्पेशल पालिक ऑफर) बनाया जाए

श्री मेहरोत्रा जी ने अनियमित वाहन चलन अर्थात ट्रैफिक की समस्याओं पर भी प्रकाश डाला तथा समस्या के समाधान के लिए ऐलीवेटेड सड़कों और पुलों के विकास का रास्ता भी सुझाया | इसके अलावा ट्रैफिक पुलिस की सुचारू रूप से काम न करने को भी जिम्मेदार ठहराया |

श्री डी.सी.शुक्ला जी ने पहले से उपस्थित सरकारी उपक्रमों व कार्यालयों का लखनऊ में पलायन के सम्बन्ध में बताया तथा इस पलायन से उत्पन्न होने वाली समस्याओं पर प्रकाश डाला |

श्री एम.एल.जैन. ने कानपुर शहर में जगह-जगह फैली हुई गंदगी एवं बढ़ते हुए प्रदूषण के बारे में प्रतिभागियों को अवगत करवाया | और निदान के लिए प्रशासन से सख्ती करने की तथा कानपुरवासियों की मानसिकता में बदलाव लाने की अपील की |

श्री तरूण खेत्रपाल, आई.आई.ए., ने उद्योगों को चलाने तथा नए उद्योगों को लगाने के हेतु उचित वातावरण बनाने का सुझाव दिया | श्री खेत्रपाल जी ने कॉमन एफ्ल्युएन्ट ट्रीटमेंट प्लांट लगाने पर जोर दिया |

श्री अतुल कनोडिया जी ने कानपुर के उद्योगों के एयर पोर्ट के विकास तथा कानपुर को मुख्य शहरों से वायु मार्ग द्वारा जोड़ कर विमान सेवा शुरू करने का प्रस्ताव रखा |

श्री राजेश कसेरा जी ने कानपुर के सुधार के लिए गंगा के घाटों का विकास करके पर्यटन, खेल-कूद व मनोरंजन के साधनों के सर्वांगीण विकास का खाका खींचा | श्री कसेरा जी ने यह भी बताया की यदि गंगा-घाट पर्यटन-स्थल के रूप में विकसित हो तो यह प्रत्यक्ष एवं अप्रत्यक्ष रूप से रोजगार को विकसित करेगा एवं आर्थिक रूप से भी लाभदायक होगा |

श्री विजय पंडित, सदस्य, मर्चेट्स चैम्बर ऑफ उत्तर प्रदेश, ने "एक स्वप्न कानपुर" पर विस्तृत रूप से पॉवर-पॉइंट प्रस्तुति दी ।

डॉ. मुरली मनोहर जोशी ने समस्त प्रतिभागियों का आभार व्यक्त करते हुए सभी बिन्दुओं को ध्यान में रखते हुए यथाशक्ति प्रदेश व केन्द्र के सम्बंधित विभागों से उपयुक्त दबाव डालने का आश्वासन दिया ।
डॉ. जोशी जी ने यह सूचित किया कि वह पिछले 1.5 से 2 सालो से मर्चेट्स चैम्बर ऑफ उत्तर प्रदेश में कानपुर शहर के उत्थान के लिए मीटिंग करते रहे हैं और ऐसा कभी न नहीं हुआ की उन्हें यह सारे शब्द सुनाई न पड़े हो ।

डॉ. जोशी जी ने मुख्य रूप से शिक्षा, स्वास्थ्य और भोजन पर जोर दिया की किसी भी देश की तरक्की के पथ पर अग्रसर होने में यह तिनियो बिंदु मुख्य रूप से भूमिका निभाते है ।

डॉ. जोशी जी ने एक महत्वपूर्ण तथ्य पर प्रकाश डालते हुए बताया कि विगत 10 सालों में 64,000 हजार लोग भारत से ही पलायन कर गये है इसलिए यह हमारी और सरकार दोनों की जिम्मेदारी है की हम कैसे अपने शहर को वह स्वच्छ और अनुकूल वातावरण प्रदान करें जो की हमें विका के मार्ग पर अग्रसर करें ।

डॉ. जोशी जी ने यह भी सूचित किया की गंगा की सफाई से पहले गंगा का ज़िंदा होना अनिवार्य है जो की टॉप-10 डाईंग रिवेर्स में इसको घोषित किया गया है, जिससे न हम केवल गंगा को एक पर्यटन स्थल के रूप में बल्कि ऐतिहासिक पर्यटन-स्थल के रूप में विकसित कर सकते है ।

डॉ. जोशी जी ने यह भी सूचित किया कि कानपुर नगर निगम के द्वारा पर्यटन-मंत्रालय के पास एक विस्तृत रिपोर्ट भेज दी गयी है ।

डॉ. जोशी जी ने यह भी सूचित किया कि मिड-डे मील की योजना प्रथम बार तमिलनाडु ने शुरू की थी जबकि देश के बाकी राज्यों ने इसका पालन किया था । दक्षिण-भारत के राज्यों (केरल, तमिलनाडु) से मध्य-प्रदेश, राजस्थान और उत्तर प्रदेश जैसे राज्यों को सीखना चाहिये की अपनी प्राथमिकताओं को विकसित करें जो की शिक्षा, स्वास्थ्य और भोजन है ।

कैप्टन जगतवीर सिंह सिंह द्रोण ने कानपुर नगर के उत्थान के लिए सभी सम्भव प्रयत्न करने अका आश्वासन दिया ।

कार्यक्रम का संचालन श्री सुधीन्द्र जैन जी ने किया ।

गोष्ठी के अंत में कानपुर के चतुर्मुखी विकास के लिए खुल कर चर्चा हुई, जिसमें आये हुए प्रतिभागियों ने बढ़-चढ़ कर हिस्सा लिया ।

धन्यवाद-प्रस्ताव सी.ए. स्वर्ण सिंह जी ने प्रस्तुत किया । श्री सिंह ने मंचासीन अतिथियों, मीडिया तथा इस गोष्ठी में पधारे कानपुरवासियों का धन्यवाद किया ।

उपस्थित सदस्यगण: श्री पदम् कुमार जैन, उपाध्यक्ष , मर्चेट्स चैम्बर ऑफ उत्तर प्रदेश, श्री ए.के.सिन्हा, सचिव, एम.सी.यू.पी., श्री शलेन्द्र सचान, श्री अनिल पाण्डेय, श्री विशाल खन्ना, श्री तरुण खेत्रपाल, श्री मणिकांत जैन, श्री राजेश कुमार गुप्ता , श्री अनिल केसवानी, श्री नवीन खन्ना, श्री मोहन रामचंदानी, श्री विनोद गुप्ता, एवं मर्चेट्स चैम्बर ऑफ उत्तर प्रदेश के साथ-साथ अन्य सभी सहयोगी संस्थाओ (कानपुर चार्टर्ड अकाउंटेंट सोसाइटी, कानपुर इनकम टैक्स बार एसोसिएशन, कानपुर उद्योग व्यापार मण्डल एवं इंडियन इंडस्ट्रीज एसोसिएशन) के सदस्यगण उपस्थित थे ।